

राज्यातील शासन मान्यताप्राप्त खाजगी
विनाअनुदानित व कायम विनाअनुदानित
संस्थांमधील व्यावसायिक अभ्यासक्रमामध्ये प्रवेश
घेणाऱ्या अनुसूचित जाती, विमुक्त जाती भटक्या
जमाती, विशेष मागास प्रवर्ग व इतर मागास प्रवर्गाच्या
विद्यार्थ्यांच्या शैक्षणिक शुल्काच्या प्रतिपूर्ती
योजनेबाबत

महाराष्ट्र शासन

सामाजिक न्याय व विशेष सहाय्य विभाग

शासन परिपत्रक क्रमांक : इबीसी २०१४/प्र.क्र.४०/शिक्षण-१

मंत्रालय विस्तार भवन, मुंबई - ४०० ०३२

दिनांक : ०८ जुलै, २०१४

वाचा - शासन निर्णय समक्रमांक दिनांक ०४.०३.२०१४

शासन परिपत्रक -

राज्यातील शासन मान्यताप्राप्त खाजगी विनाअनुदानित व कायम विनाअनुदानित शिक्षण संस्थांमध्ये व्यावसायिक अभ्यासक्रमात प्रवेश घेतलेल्या विद्यार्थ्यांच्या शैक्षणिक शुल्क प्रतीपूर्ती संदर्भात सविस्तर आदेश संदर्भाधिन शासन निर्णयाव्दारे देण्यात आले आहेत. त्यानुसार विजाभज, विमाप्र व इमाव प्रवर्गातील विद्यार्थ्यांकरिता पालकांच्या वार्षिक उत्पन्नाची मर्यादा रुपये ४.५० लाख इतकी आहे. त्या संदर्भात क्षेत्रीय स्तरावरील अधिकाऱ्यांमध्ये संभ्रम निर्माण होत असल्याने त्याअनुषंगाने खालीलप्रमाणे खुलासा करण्यात येत आहे -

“व्यावसायिक अभ्यासक्रमात प्रवेश घेतलेल्या व पालकाचे वार्षिक उत्पन्न रुपये ४.५० लाखाच्या मर्यादेत असलेल्या विमुक्त जाती, भटक्या जमाती, विशेष मागास प्रवर्ग व इतर मागास प्रवर्गातील विद्यार्थ्यांस शैक्षणिक शुल्क प्रतीपूर्ती योजनेचा लाभ दिल्यानंतर ही सवलत त्याचा अभ्यासक्रम पूर्ण होईपर्यंत अनुज्ञेय राहिल. अशा विद्यार्थ्यांना दरवर्षी उत्पन्नाचा दाखला सादर करण्याची आवश्यकता राहणार नाही.”

हे परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून, त्याचा संगणक संकेतांक क्रमांक २०१४०७०८१६४३१०२४२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्र.पां. लुबाळ

अवर सचिव, महाराष्ट्र शासन

प्रति,

१. मा.मंत्री, सा.न्या. यांचे खाजगी सचिव
२. मा.राज्यमंत्री, सा.न्या.यांचे खाजगी सचिव
३. सचिव, सामाजिक न्याय, मंत्रालय, मंबई
४. आयुक्त, समाजकल्याण, महाराष्ट्र राज्य, पुणे
५. संचालक, विजाभज, विमाप्र व इमाव कल्याण, पुणे
६. सर्व प्रादेशिक उपायुक्त, समाजकल्याण विभाग
७. सहायक आयुक्त, समाजकल्याण, सर्व जिल्हे
८. निवड नस्ती, शिक्षण-१